

# Balekelela mkhulu kuphola

Siswati

Lizinga

3B



Siboniso Clifford Mashabane



## Imisindvo (kubuyeketa)

hl, kh, mb, ng, ph, bh, dl, lw, ny, sh, nkh, tf, ts, ndz

## Emagama labawabona njalo (lamasha)

(u)mndeni

mkhulu

kwemukela

lutsandvo

**Balekelela mkhulu kuphola**

**Siswati**

**Lizinga 3B**

ISBN: 978-1-77981-387-9

© 2023 Ulwazi Lwethu African Languages Literacy Project

Umbhali: Siboniso Clifford Mashabane

Umdvwebi: Luyanda Cwane

Sakhiwo: Rock Bottom Graphic & Design

Luhlelo lwekucala lwelushicilelo lwa-2023.

# Balekelela mkhulu kuphola



**Siboniso Cliford Mashabane**



Sikhatsi sebhulakufesi.

Umndeni uhleli etafuleni. Ulindzele mkhulu  
kutsi naye ahlale.

Awu! Mkhulu uyashelela uyawa! Ulimele  
umkhono wakhe kabi.

Mkhulu sewufikile esibhedlela.

Dokotela walungisa ematsambo emkhono.

“Kumele uhlale esibhedlela emalanga lambalwa, Mkhulu,” kusho dokotela.

Mkhulu sewukhulile, kutawutsatsa sikhatsi kutsi aphole kahle.







NgeMsombuluko, gogo naMbali bafika  
esibhedlela kutewukhulekela mkhulu.


“Umkhuleko wetfu utawusita kutsi uphole,”  
kusho Mbali.

“Ngiyabonga,” kusho mkhulu.

NgaLesibili, make naFana baletsela mkhulu  
ema-apula nemabhanana.

“Titselo titawusita kutsi uphole,” kusho Fana.

“Ngiyabonga,” kusho mkhulu.





NguLesitsatfu, babe naMbali baletsela mkhulu libhuku lekufundza.

“Kufundza kutawusita kutsi uphole,” kusho Mbali.

“Ngiyabonga,” kusho mkhulu, atsatsa libhuku.

NguLesine, malume Musa naFana baletsela mkhulu umsakato.

“Kulalela umculo kutawusita kutsi uphole,” kusho Fana.

“Ngiyabonga,” kusho mkhulu.







NguLesihlanu, dokotela ubuka umkhono wamkhulu.

“Umkhono wakho uphola kahle, mkhulu. Ungabuyela ekhaya. Kepha kumele ubuye ngeMsombuluko utewuhlolwa,” kusho dokotela.

“Ngiyabonga,” kusho mkhulu.

Mkhulu ukulungele kuya ekhaya!

Babe naFana basesibhedlela balandze  
mkhulu.

“Bonkhe ekhaya bajabulile kutsi uyabuya,  
mkhulu!” kusho Fana.





Ekhaya, Mbali, make, gogo namalume Musa  
balungiselela kwemukela mkhulu.

Gogo ubhake likhekhe.

Malume Musa wosa inyama.

Make uletsa emapuleti etafuleni.

Mbali ufutsa emabhaluni.



Mkhulu ubuyile!

Bonkhe bajabulile.

“Ngiyabonga, mndeni wami,” kusho mkhulu.  
“Lutsandvo lwenu lungisitile kutsi ngiphole!”



## Readers

### Lizinga 1-2

- Somiso
- Nunu naBobo
- Emawele lalusito
- Ngabe lingaphapha?
- Vala, vula, veta!
- Imbongolo yaGumbi
- Inyoka esibayeni!
- Khulile nekuhloba!
- Umlilo!
- Khabo nesiyoobi
- Basepulasini
- Buciko baLunga!
- Khosi umatasatasa!
- Fumani nembuti
- Asongeni emanti
- Shaka umangele!
- Bahlala bakanye!
- Ngabe babe utawubuya nini?
- Kahle, Bonkhe

### Lizinga 3

- Dvumile ulimele
- Bangani nanome kusiphi simo selitulu!
- Lijazi leligucukile
- Lirogo lelihle
- Angititsandzi tibhidvo!
- Khetsiwe lojabulile!
- Sihlutfu
- Lutsandvo lwemawele
- Emanti! Emanti!
- Sifo setingulube
- Bucili baCoco
- Kufundza ngeticoco
- Sifiso saNomadzili siyaphumelela
- Ticatfulo taTfobile letisha
- Sibhelani saKulani
- Emaandza aKuku lalahlekile
- Umushi wenkhosatane waLindo
- Umlimi Nhlonipho netingobiyane
- Balekelela mkhulu kuphola
- Umdoko lomnandzi
- Umdlali lobalulekile
- Sontfo ubamba sigebengu!
- Moli netichumane
- Sitjalo leselaphako
- Simangaliso senhlanyelo
- Umbono lomuhle waNhlakanipho
- Soweto
- Chawe angasisho sikhatsi
- Ibhola lelahlekile
- Kunambitsa kudla kwesiVenda
- Tipho
- Fani naKwikwi
- Ujakeni Magcoba?
- Imihambo nemasiko emaVenda
- Umdobi wetinhlanti

### Lizinga 4-5

- Tinyosi
- Ingwenya lenelunya
- Iringi yeligolide
- Nhlamulo uphetfwe sisu
- Bavakashela esichiwini
- Gcina utigcina aphilile!
- Busuku lobungalaleki
- Tinhlobo tetitfutsi
- Sicalo lesisha
- Kutiphindzisela kwetinkhabi
- Intfomatane lehlakaniphile
- Tinkhulu kimi!
- Bafana labahlakaniphile
- Sifo semkhuhlane
- Nomadlakadlaka lonesibindzi!
- Inkinga engadzeni yagogo
- Sicatfulo lesihle
- Liphupho laSiviwe



Ulwazi Lwethu yiphrojekthi yeZenex Foundation lechaswe ngetimali futsi lesungulwe kutfufukisa luchungechunge lwetincwadzi tekufundza tetilwimi tase-Afrika, letisemazingeni kanye netekutijabulisa, netinsita tekusekela bafundzisi. Lephrojekthi icondziswe ekufundziseni nasekusekeleni bafundzi labaseSigabeni Sabokhewane kute batfufukise kufundza nekuvisisa kwabo lulwimi lwasekhaya. Tincwadzi tekufundza tisungulwe ngetilwimi letisiphohlongo tase-Afrika ngekubambisana neMolteno Institute for Language and Literacies, Nelson Mandela Institute for Education and Rural Development, Room to Read South Africa, kanye neSaide. Tonkhe tinsita tentiwa njenge “Open Education Resources” (OER).

Please visit our website to download the full copy of this reader:  
[ulwazilwethu.org.za](http://ulwazilwethu.org.za)



Creative Commons Attribution-NonCommercial-NoDerivatives (CC BY-NC-ND) 4.0 International Licence

Disclaimer: You are free to download and share this work as long as you attribute Zenex Foundation, but you may not change this work in any way or use it commercially.

